

Formansfrágreiðing til ársfundin hjá Landseti 14. februar 2014

Eg skal sum formaður í brúkararáðnum fyri Landsnet bjóða tykkum vælkomin til henda ársfund fyri brúkarar á Landsneti.

Vit hava heitt á Frankie Jensen um at vera orðstýrara og Maju Josenius Whale um at vera skrivara.

Eg skal í stuttum greiða frá virkseminum hjá brúkararáðnum í farna ári. Aftaná seinasta aðalfund, sum varð hildin á Öström 25. januar 2013, skipaði nevndin seg. Eg helt áfram sum formaður, og Bjarni Wilhelm helt áfram sum næstformaður. Í nevndini hava verið:

- Bjarni Askham Bjarnason, Fíggjarmálaráðið
- Frankie Jensen, Almamamálaráðið
- Jens Godik Højen, Heilsumálaráðið
- Bjarni Wilhelm, Mentamálaráðið
- Heri Joensen, Fiskimálaráðið
- Gunnleyg Árnafjall, Vinnumálaráðið
- Petur Petersen, Løgmansskrivstovan

og fyri nú avtikna Innlendismálaráðið, eg sjálvur.

Tað eru framdar nakrar innlimingar í farna ári, Kærustovnurin, Strandfaraskip Landsins, Sjóndepilin, Jarðfeingi, Hagstovan og Sjóvinnufýrsitingin. Higartil hevur verið nógv orka verið brúkt til innlimanir, men frameftir verður minni dentur lagdur á innlimanir. Hetta kemur Nicolai Mohr Balle, sum er deildarstjóri á KT landsins inn á seinni, tá hann fer at greiða frá komandi ætlanum hjá KT landsins.

Nevndin hevur í farna ári hildið 11 fundir, og hava hesir vanligi verið hildnir 3. fríggjadag í mánaðinum. Nevndin nýtir framvegis eina SharePoint síðu til fundirnar, har allar fundarfráboðanir, fundarfrásagnir og tilfar er tøkt.

Vit eru í farna ári komin á mál við at fáa dagført starvsskipanina fyri brúkararáðið fyri Landsnet. Starvsskipanin varð endaliga undirskrivað av landsstýrismanninum og aðalstjóranum 1. februar 2014.

Nevndin hevur nú broytt heitið til brúkararáð, og hesin fundurin verður ikki longur kallaður aðalfundur, men ársfundur. Fundurin er tó framvegis fyri allar brúkarar á Landsneti. Nýggju heitini eru meira í tráð við endamálið og virkseimið okkara. Her kann skoytast uppí, at KT fýrsitingin eisini hevur broytt navn til KT-Landsins.

Høvðusuppgávan hjá brúkararáðnum er nú sum áður:

”At ráðgeva leiðsluni á KT Landsins, innan skipan og stýring av Landsneti, herundir vavið av tænastrunum, prísáseting, bygnaðarlig viðurskipti, útveiting og KT trygd. Harumframt virka limirnir í brúkararáðnum og brúkararáðið sum umboð fyri einstøku greinirnar (stjórnarráð við stovnum), sum eru partar av Landsneti”

Ráðið kemur framvegis at hava 8 limir, eitt umboð fyri Løgtingið og stovnar tess koma afturat, samstundis sum miðfyrisingin er vorin eitt stjórnarráð minni.

Ásetingarnar um hvør kann møta á ráðsfundum er eisini víðkað við hesi orðing, sum er skoytt uppí § 5 stk. 4:

“Eru evni á skránni, har vitan og førleikar frá øðrum starvsfólkum í stjórnarráðnum, ella á stovnum knýtt til eitt stjórnarráð, kunnu gagna viðgerðini, kunnu hesi starvsfólk møta á fundi saman við limi ella umboðandi eitt stjórnarráð.”

3. oktober seinasta heyst skipaðu vit, í samstarvi við Landsskjalasavni fyri stórfundi, við heitinum ‘Talgild fyrising –Talgilt arkiv’,

Endamálið við stórfundinum var:

- at fáa innlit í avbjóðingar og møguleikar við talgildari varðveiting,
- at fáa innlit í talgilda fyrising, skráseting og varðveiting í Føroyum, og
- at orða eina strategi fyri talgilda fyrising og varðveiting í Føroyum.

Á fundinum luttóku aðalstjórar og fakfólk við innliti í talgilda fyrising og talgilda varðveiting. Umframt at fáa lýst støðuna í Føroyum, lýsti m.o. íslendski tjóðskjalavørðurin og danski ríkisskjalavørðurin støðuna í grannalondum okkara og møguleikarnar fyri samstarvi.

Á fundinum varð m.a. víst á, at í einum samfelag sum tí føroyska, har fyrising fyllur lutfalsliga nógv, er varðveiting av fyristingarligum skjølum av serliga stórum týdningi. Við at skjalprógva tær fyrisingarligu avgerðirnar/gerðirnar, tryggja vit ikki bert grundarlagið undir framtíðar søguskriving, men vit tryggja eisini tey rættindi og tær skyldur, sum hin einstaki og myndugleikar hava móttvegis hvørjum øðrum. Harvið fáa vit eitt trygt og rættvíst samfelag. Varðveiting av fyrisingarligum skjølum er sostatt ein av grundarsteinunum undir nútímans rættarsamfelagnum.

Á fundinum varð eisini víst á, at sjálvt um talgild fyrising er bæði effektivari og betri enn pappírsfyrising, so eru skjølini (t.e. prógvini) í talgildari fyrising ikki líka lætt at tryggja ella varðveita. Í hesum sambandi eru tvey viðurskifti, sum hava týdning:

- 1) at varðveiting og manngongdir verða partur av skrásetingarskipanini frá byrjan, t.e. áðrenn skjølini verða til, og
- 2) at tað við jøvnum millumbilum verður kannað/tryggjað at (talgildu) skjølini eru tøk og lesilig.

Samanumtikið varð sostatt víst á týdningin av og samanhangin millum góðan fyrisingarskið og góðan varðveitingarpolitikk. Samstundis varð víst á, at góð fyrising og trygg varðveiting innan skjalasavns-økið eru fortreytir fyri einum vælverkandi og rættvísam samfelag. Harafturat varð eisini staðfest, at størsta avbjóðingin hjá Landsskjalasavninum og fyrisingini í Føroyum er at tryggja framtíðina, heldur enn at varðveita fortíðina.

Fundurin staðfesti, at øll fyrisingin hevur ábyrgd av at fremja góðar fyrisingarskiðir og at tryggja síni skjøl. Hinvegin var semja um, at tað er Mentamálaráðið, ið hevur ábyrgd av at byrja tilgongdina til varðveiting av upprunatalgildum skjølum. Eisini var víst á, at tað er Landsskjalasavnið, sum í gerandisdegnum varðar av varðveiting, og hevur servitan innan økið.

Ábyrgdin er okkara í felag, men bólturin liggur í løtuni hjá Mentamálaráðnum, sum hevur biðið Landskjalasavnið koma við einum tilmæli í vár.

Av málum, sum hava verið viðgjørð og kunnað hevur verið um, kann eg nevna:

- 360
- Mínboks
- Lisensir
- Samstarv um nýtslu av Sharepoint
- SharePoint 2013
- Standadisering av signaturum
- Cloudloysn til almenn skjøl
- Tráðleysa netið
- Lync
- Benchmarking
- Nøgðsemiskanning
- Felags HR-skipan
- Restore
- Tøknilig avbjóðing í sambandi við samanlegging og avtøku av stovnum,
- Readspeaker
- Upprudding av dáta

Og ikki minst prísmyndilin, sum hevur verið viðgjørður fleiri ferðir, og hevur ráðið havt møguleika fyri ávirkan og sett síni fingramerki á myndilin. Sjálfvan myndilin kemur Nicolai at greiða frá seinni.

Samanumtikið má eg staðfesta, at vit hava havt eitt sera gott samskipti við deildarleiðaran. Eg haldi, at eg við vissu kann siga fyri ráðið, at vit kenna okkum bæði væl kunnaði og hoyrd, og hevur kunningin eisini í stóran mun verið nýtt til at fáa íblástur frá ráðnum til tey mál, sum arbeitt hevur verið við.

Komandi nevnd verður mannað soleiðis:

- Hans Albert Hansen, Fíggjarmálaráðið
- Hilmar Høgenni, Almennamálaráðið
- Jens Godik Højen, Heilsumálaráðið
- Bjarni Wilhelm, Mentamálaráðið
- Heri Joensen, Fiskimálaráðið
- Gunnleyg Árnafjall, Vinnumálaráðið
- Petur Petersen, Løgmannsskrivstovan
- Løgtingið nevndarlimur ikki tilnevndur

Takk fyri, at tit lýddu á.

Hilmar Høgenni, formaður